



ISITJENZISWA SOKUHLOLA UBUNGOZI KILABO ABABONGAZIMBI BENTURHU YANGEKHAYA

IsiSetjenziswa sokuHlola ubuNgozi senzelwe ukusetjenziswa bongazimbi benturhu ebangwa balingani babo abahlekisana nabo. Senzelwe ukubasiza bonyana bakghone ukuhlola ikghonakalo yobungozi/yokulimala abaqalene nayo nange baragela phambili nokuba nabahlukumezi babo. Lesi kusisetjenziswa esenzelwe ukupha abongazimbi amandla wokuthi bakghone ukuthatha iinqunto ezifaneleko ngokuthi baragela phambili nofana bayaphuma ebudlelwaneni babo nabalingani abahlekisana nabo njengemizamo yokulinga ukuzivikela ekuhlukunyezweni/ebungozini ekunekghonakalo yokuthi kungenzeka esikhathini esisezako nekungarholela ekubulaweni kwabantu emakhaya nofana ukuhlongakala nange kungathathwa igadango.

IKOMBA YENGOZI	IYE	AWA
1. Kukhe kwenzeka bonyana umlinganakho ohlekisana naye akuthusele ngokuthi uzokubulala/uzokulimaza wena nofana umndenakho?		
2. Kukhe kwenzeka bonyana umlinganakho ohlekisana naye akuthusele nofana wasahlela wena nofana umndenakho, nofana ahlelele bona omunye umuntu enze lokho, ngokuthi asebenzise amandla womzimba nofana ngokusebenzisa nanyana ngisiphi isikhali nofana into eyingozi (isib. umukhwa, ipoto, isigidi, njll.)?		
3. Kukhe kwenzeka bona umlinganakho ohlekisana naye walimaza nofana wabulala ilunga lomndenakho begodu/nofana ifuyosithandwa nofana wathusela ngokuthi uzakwenza lokhu?		
4. Uyasaba bona umlinganakho ohlekisana naye angalimaza umntwanakho osazithwele yena nofana abentwana ohlala nabo?		
5. Umlinganakho ukhe wathweswa icala lokuphula umlayo wokuvikelwa?		
6. Kukhe kwenzeka bona umlinganakho ohlekisana naye avamise ukukuthuka, akuhlazise, akwehlise isithunzi nofana akusole ngeenkinga zakhe zoke ukwenzela ukukuzwisa ubuhlungu emmoyeni?		
7. Kukhe kwenzeka bonyana umlinganakho ohlekisana naye akukhukhuthule nofana akuhlukumeze ngokwakhe, eenkundleni zokuthintana, ngomlayezo nofana ngeposommoya nofana ahlelele bonyana omunye umuntu akukhukhuthule ukwenzela ukugada woke amakhambakho?		
8. Kukhe kwenzeka bonyana umlinganakho akonele ipahla isib. ngokuthi abohlise amatayere nofana aphantlhe amafesidere nofana aphule iminyango yekoloyakho njll.?		
9. Kukhe kwenzeka bonyana umlinganakho ohlekisana naye akukatelele bonyana uye naye emsemeni nofana akukatelele bonyana wenze nanyana ngisiphi isenzo somseme ngaphandle kwemvumo yakho?		
10. Kukhe kwenzeka bona umlinganakho ohlekisana naye akulawule bonyana wenzani ngemalakho nofana athathe imalakho ngaphandle kwemvumo yakho nofana akwalele bonyana usebenze nofana uzitholele ingenisomali?		
11. Inga-kghani umlinganakho ohlekisana naye unesigidi nofana nanyana ngisiphi isikhali esiyingozi?		
12. Ucabanga bonyana umlinganakho ohlekisana naye unomraro wokusebenzisa kumbi iindakaminzwa ezifana notjwala nofana ezinye iindaki nofana iinhlahla zakadorhoda ezinekgonakalo nofana ezingahle zibe nekghonakalo yokumrholela esenzweni senturhu?		
13. Inga-kghani umlinganakho unesikhwele ngawe, nofana ukhombisa izenzo zesikhwele nofana uyakulawula?		
14. Inga-kghani umlinganakho uphiwe ibheyili nofana iparula, nofana ukhe wabotjhwana nofana usandukutjhatjhwana ekuvalelweni manqophana necala elibandakanya inturhu?		
15. Inga-kghani inturhu nofana isimo sokulawulweso siyathuwelela?		
Inani elipheleleko leenkomba		

Nangabe ungungezimbi wenturhu yangekhaya uyakhuthazwa bonyana uphendule imibuzo le engenzasi ngokunangabe ungungezimbi wenturhu yangekhaya uyakhuthazwa bonyana uphendule imibuzo le engenzasi ngokuthembeka. Nangabe ipendulwakho ithi IYE kunanyana ngimuphi umbuzo kile engehla, yazi bona usengozini yokuba ungungezimbi wenturhu yangekhaya nofana ukubulawa kwabantu bekhaya/ukufa. UNGONI ISIKHATHI. Thatha igadango namhlanjesi begodu ubike ukuhlukunyezokho esitetjhini samaphoyisa esiseduze. Ungaya nekhotho yabomarhastrada eseduze uyokufaka isibawo somlayo wokuvikelwa ngokomThetho weNturhu yangeKhaya 116 we-1998

IPhiko eliKhulu lomNyango: UkuThuthukiswa kwamaLungelo weenQhema eziseNgozini.

Umrhala: (012) 315 1111 | Ifeksi: (012) 315 1851 | <http://www.justice.gov.za>



the doj & cd

Department:
Justice and Constitutional Development
REPUBLIC OF SOUTH AFRICA